

මුදල් අමාත්‍යාංශය යටතේ පවත්නා දෙපාර්තමේන්තු අතර

අභ්‍යන්තර ස්ථාන මාරු පිළිබඳ පරිපාටිය - 2020

01. (I) මුදල් අමාත්‍යාංශයේ හෝ අමාත්‍යාංශය යටතේ ඇති දෙපාර්තමේන්තුවක/ ආයතනයක අවුරුදු 05ක අඛණ්ඩ සේවා කාලයක් ඇති නිලධාරීන්/ නිලධාරිනියන් (වෘත්තීය සමිති නියෝජිතයින් ද ඇතුළුව) ස්ථාන මාරු කරනු ලැබිය හැකිය.

(II) සේවාවේ වසර 03ක සේවා කාලයක් සම්පූර්ණ කරනු ලැබූ හා කිසියම් සේවා ස්ථානයක අවුරුදු 02ක සේවා කාලයක් සම්පූර්ණ කර ඇති නිලධාරීන් මෙම ස්ථාන මාරුවීම් ලැබීම සඳහා සුදුසුකම් ලබයි. (එහෙත් පරිවාස කාලය තුළ සිටින නිලධාරීන් මෙම ස්ථාන මාරුවීම් සඳහා සුදුසුකම් නොලබයි.) නමුත් පොරොත්තු ලේඛනයේ තවදුරටත් ස්ථාන මාරුවීම් සඳහා නිලධාරීන් නොමැති අවස්ථාවලදී දේශීය ආදායම් සහ සුරාබදු දෙපාර්තමේන්තුව වෙත අභ්‍යන්තර ස්ථාන මාරුවීම් ලබාදීම සඳහා ඉහත සේවා කාලය සැලකිල්ලට නොගැනේ.

02. ශ්‍රී ලංකා රේගු දෙපාර්තමේන්තුවේ, දේශීය ආදායම් දෙපාර්තමේන්තුවේ, සුරාබදු දෙපාර්තමේන්තුවේ අවුරුදු 05ක සේවා කාලයක් සම්පූර්ණ කරන ඒකාබද්ධ සේවයට අයත් සියලුම නිලධාරීන් වසර 05ක් අවසන් කරන දිනයේදීම දෙපාර්තමේන්තු වලින් පිටතට ස්ථාන මාරු කරනු ලැබීමට යටත් වේ. වසර 05ක සේවා කාලය ගණන් ගනු ලබන්නේ ලිඛිත වර්ෂය පදනම් කොටගෙන නොව එම දෙපාර්තමේන්තු වලට නිලධාරියෙකු ස්ථාන මාරු කරන ලද දිනය අනුව වේ. ඒ අනුව 2018.12.31 දිනට හා එදිනෙන් පසු 2019.12.31 දින දක්වා වසර 05 සම්පූර්ණ කරන නිලධාරීන් ස්ථාන මාරු කිරීම් වලට යටත් වේ.

03. ඉහත 02 හි සඳහන් දෙපාර්තමේන්තු වල මීට පෙර සේවය කර ඇති නිලධාරීන් නැවතත් එම දෙපාර්තමේන්තුවලට ස්ථාන මාරු නොකරන අතර, 2020 වර්ෂයට අදාළ ඒකාබද්ධ සේවයේ නිලධාරීන් සඳහා වන වාර්ෂික ස්ථාන මාරු ප්‍රතිපත්තියේ 2.3.1 ඡේදය යටතේ දක්වා ඇති දෙපාර්තමේන්තුවක හෝ ද්විතීයික පදනම මත ප්‍රතිලාභ සහිත ආයතනයක සේවය කර ඇති නිලධාරීන් ද ඉහත අංක 02හි සඳහන් දෙපාර්තමේන්තු/ ආයතන වලට ස්ථාන මාරු කරනු නොලැබේ. ඒකාබද්ධ සේවා චක්‍රලේඛ 03/2019 හි වාර්ෂික ස්ථාන මාරු පරිපාටියේ 5.2 ඡේදයේ සඳහන් කරුණු ද මීට අදාළ කරගනු ලබන අතර, ප්‍රතිලාභ සහිත දෙපාර්තමේන්තුවල සේවය කරන අවුරුදු 59 ඉක්ම වූ නිලධාරීන් ස්ථාන මාරු කිරීමේ දී පොරොත්තු ලේඛනයේ සිටින නිලධාරීන්ට අගතියක් නොවන ලෙස ස්ථාන මාරු කිරීමට කටයුතු කරනු ලැබේ.

04. ප්‍රතිලාභ ලබන සේවා ස්ථානයක වසර 05 සම්පූර්ණ කර ඇති නිලධාරීන් විධිමත් ස්ථාන මාරුවීම් ලැබෙන තුරු, ආනයන අපනයන පාලන දෙපාර්තමේන්තුව වැනි ප්‍රතිලාභ සහිත ස්ථානයක සිට අභ්‍යන්තර ස්ථාන මාරු ලබන නිලධාරියෙකු වෙනුවට තාවකාලිකව අනුයුක්ත කරන්නේ නම් එම

නිලධාරියාට නියමිත දිනට විධිමත් ස්ථාන මාරුවීමක් ලබාදීම සඳහා ඒ සම්බන්ධයෙන් රාජ්‍ය පරිපාලන, ආපදා කළමනාකරණ සහ ග්‍රාමීය ආර්ථික කටයුතු අමාත්‍යාංශය දැනුවත් කිරීමට කටයුතු කරනු ලැබේ.

එසේම, ප්‍රතිලාභ ලබන සේවා ස්ථානයක වසර 05 සම්පූර්ණ කර (2019.06.30 දිනෙන් පසු) නැවත අමාත්‍යාංශය වෙත පැමිණෙන නිලධාරීන්, වසර 05ට වැඩි සේවා කාලයක් සපුරා ඇති නිලධාරීන්ගේ ලේඛනයට ඇතුළත් කොට ඒකාබද්ධ සේවයේ වාර්ෂික ස්ථාන මාරු ලබාදීම සඳහා රාජ්‍ය පරිපාලන, ආපදා කළමනාකරණ සහ ග්‍රාමීය ආර්ථික කටයුතු අමාත්‍යාංශය වෙත යැවීමට කටයුතු කරන අතර එවැනි නිලධාරීන් සඳහා සුභද ස්ථාන මාරු හෝ අනුප්‍රාප්තිකයෙකු රහිත ස්ථාන මාරුවීම් හෝ සඳහා අවස්ථාව ලබාදෙනු නොලැබේ.

05. ප්‍රියමනාප සේවා ස්ථානයක හෝ කාර්යාලයක සේවය කරන නිලධාරියෙකු එවැනිම වෙනත් කාර්යාලයකට ස්ථාන මාරු නොකළ යුතුය. විභාග දෙපාර්තමේන්තුව (සංවර්ධන නිලධාරී සේවය, රාජ්‍ය කළමනාකරණ සහකාර සේවය හා කාර්යාල සේවක සේවය සඳහා අදාළ නොවේ) / විදේශ කටයුතු අමාත්‍යාංශය (රජයේ භාෂා පරිවර්තක සේවය, සංවර්ධන නිලධාරී සේවය හා රාජ්‍ය කළමනාකරණ සහකාර සේවය සඳහා අදාළ නොවේ) / මෝටර් රථ ප්‍රවාහන (සංවර්ධන නිලධාරී තනතුරු නොමැත) / ආගමන හා විගමන(සංවර්ධන නිලධාරී තනතුරු නොමැත) / වනජීවී සංරක්ෂණ දෙපාර්තමේන්තුව / රේගු/ දේශීය ආදායම්/ සුරාබදු දෙපාර්තමේන්තුව ප්‍රිය මනාප දෙපාර්තමේන්තු හා ආයතන ලෙස සලකනු ලැබේ. එවැනි සේවා ස්ථානයක සේවය කර ඇති නිලධාරියෙකු එම ආයතනයක සේවා කාලය වසර 05ක් නොඉක්මවූ විට ඉතිරි කාලය මෙම අමාත්‍යාංශය යටතේ වන ප්‍රිය මනාප දෙපාර්තමේන්තුවක රැඳී සිටීමට අවස්ථාව ලබා දිය යුතුය.

06. මුදල් අමාත්‍යාංශයට පළමු පත්වීම් ලබා පැමිණි හෝ පරිවාස කාලය තුළ මෙම අමාත්‍යාංශය වෙත පැමිණෙන ඒකාබද්ධ සේවයේ නිලධාරීන් පරිවාස කාලය වසර 03ක් ගතවී සේවයේ ස්ථිර වූ පසු එතැන් සිට වසර 02ක් සම්පූර්ණ වීමෙන් අනතුරුව පමණක් ඔවුන් ප්‍රතිලාභ ලබන දෙපාර්තමේන්තු වෙත අයදුම් කිරීම සඳහා සුදුසුකම් ලබයි. එහිදී ඔවුන්ගේ මුදල් අමාත්‍යාංශයේ සේවා කාලය ලෙස සලකනු ලබන්නේ පරිවාස කාලය සම්පූර්ණ කරන ලද දින සිටය.

07. ප්‍රියමනාප යැයි සැලකෙන සේවා ස්ථානයක දැනට සේවය කරන නිලධාරිනියකගේ සේවා කාලය ගණනය කිරීමේ දී එම කාලය තුළදී ලබාගෙන ඇති ප්‍රසූත නිවාඩු (වැටුප් සහිත, අඩ වැටුප් සහිත සහ වැටුප් රහිත) කාලය ගණනය කරනු නොලැබේ. ප්‍රතිලාභ ලබන සේවා ස්ථානයක ප්‍රසූත නිවාඩු ලබා ඇති නිලධාරිනියක් ස්ථාන මාරු අයදුම්පත්‍ර ඉදිරිපත් කරන විට ලබා ඇති ප්‍රසූත නිවාඩු පිළිබඳව සඳහන් කිරීම අනිවාර්ය වන අතර එසේ නොකොට අභියාචනා මණ්ඩලවලදී ප්‍රසූත නිවාඩු සම්බන්ධයෙන් කරන දැනුම්දීම් සැලකිල්ලට නොගැනේ.

08. ගැසට් නිවේදන අංක 1897/16 හා 2015.01.18 දිනැති අංක 1933/13 හා 2015.09.21 දිනැති අංක 2022/34 ගැසට් නිවේදන අනුව මෙම අමාත්‍යාංශයෙන් වෙනත් අමාත්‍යාංශ යටතට පත් ජාතික ක්‍රමසම්පාදන, ජනලේඛන හා සංඛ්‍යා ලේඛන සහ ආනයන අපනයන පාලන දෙපාර්තමේන්තුව

යන දෙපාර්තමේන්තු වල සේවය කරන නිලධාරීන් ඉහත කොන්දේසිවලට යටත්ව (මෙහි සඳහන් දින වලට පෙර මුදල් අමාත්‍යාංශයේ සේවයට වාර්තා කර ඇති) ඒකාබද්ධ සේවයට අයත් රජයේ භාෂා පරිවර්තක සේවයේ, ශ්‍රී ලංකා තොරතුරු හා සන්නිවේදන තාක්ෂණ සේවයේ, සංවර්ධන නිලධාරී සේවයේ, රාජ්‍ය කළමනාකරණ සහකාර සේවයේ නිලධාරීන්, කාර්යාල සේවක සේවයේ සහ රියදුරු සේවයේ සියලු නිලධාරීන් ප්‍රතිලාභ ලබන දෙපාර්තමේන්තු වල සේවය සඳහා අයදුම්කිරීමට සුදුසුකම් ලබයි.

09. මේ වනවිට මුදල් අමාත්‍යාංශයට අයත් නොවන දෙපාර්තමේන්තුවල සේවය කරන ඒකාබද්ධ සේවයට අයත් නිලධාරීන්ට ප්‍රතිලාභ ලබන සේවා ස්ථාන වලට අභ්‍යන්තර ස්ථාන මාරුවීම් ලබාදීමේ දී, අදාළ වර්ෂයට ඉල්ලුම් කරන නිලධාරීන් සංඛ්‍යාවෙන් 50%කට පමණක් එම වර්ෂය තුළ දී ප්‍රතිලාභ ලබන දෙපාර්තමේන්තු වෙත ස්ථාන මාරුවීම් ලබාදෙනු ලැබේ.
10. මෙම අමාත්‍යාංශය යටතේ පැවති, එහෙත් දැනට මෙම අමාත්‍යාංශයෙන් වෙනත් අමාත්‍යාංශ යටතට පත්ව ඇති දෙපාර්තමේන්තුවල අභ්‍යන්තර ස්ථාන මාරුවීම් සඳහා සුදුසුකම් සපුරන නිලධාරීන්ගෙන් 50% පදනමෙන් පොරොත්තු ලේඛනයට ඇතුළත් කරගන්නා බැවින් ඉතිරි නිලධාරීන් වෙත වාර්ෂික ස්ථාන මාරුවලදී මුදල් අමාත්‍යාංශය වෙත ස්ථාන මාරු ලබාදීමට සලකා බැලීම සඳහා ඔවුන්ගේ නාමලේඛනයක් ඒකාබද්ධ සේවා අධ්‍යක්ෂ ජනරාල් වෙත යැවීමට කටයුතු කළ යුතුය
11. රේගු, දේශීය ආදායම් හා සුරාබදු දෙපාර්තමේන්තු වලට ඉල්ලා ඇති ස්ථාන මාරු අයදුම්පත් සලකා බලනු ලබන්නේ ඒවායේ අවුරුදු (05)කට හෝ ඊට වැඩි සේවා කාලයක් ඇති නිලධාරීන් සංඛ්‍යාව සැලකිල්ලට ගෙනය.
12. එම දෙපාර්තමේන්තු/ ආයතන වලට ස්ථාන මාරු කිරීමේදී මුදල් අමාත්‍යාංශය හෝ ඒ යටතේ වන වෙනත් දෙපාර්තමේන්තු වල සේවය කළ යුතු අවම සේවා කාලයක් නියම නොකරන අතරම, එම ප්‍රතිලාභ සහිත දෙපාර්තමේන්තු වලින් ස්ථාන මාරු වී යන සේවක සංඛ්‍යාව මත ස්ථාන මාරු කරන නිලධාරීන් සංඛ්‍යාව තීරණය කෙරේ. මෙම දෙපාර්තමේන්තු වලින් පිටතට යන සංඛ්‍යාවට වඩා මාරුවීම් ඉල්ලා ඇති සංඛ්‍යාව වැඩි වන විට තෝරාගැනීමේ සාමාන්‍ය පිළිවෙත වන්නේ, මුදල් අමාත්‍යාංශයේ අඛණ්ඩ වැඩිම සේවා කාලය ඇති හා පරිවාස කාලය සම්පූර්ණ කර ඇති නිලධාරීන් වේ. එකම දිනයේ දී අමාත්‍යාංශයට පැමිණ ඇති නිලධාරීන්ගේ ප්‍රමුඛතාවය තීරණය කරනු ලබන්නේ ඔවුන්ගේ මුළු සේවා කාලය සැලකිල්ලට ගෙනය. ඉහත දිනයන් දෙකම සමාන වන අවස්ථාවේදී නිලධාරියාගේ හෝ නිලධාරිනියගේ වයස සැලකිල්ලට ගනු ලබයි.
13. 2019 වර්ෂයේ ප්‍රතිලාභ ලබන සේවා ස්ථාන වලට ස්ථාන මාරුවීම් කරනු ලැබීමේදී මීට පෙර කුමන සේවයක යෙදී සිටිය ද අදාළ ස්ථාන මාරුවීම් සඳහා මුදල් අමාත්‍යාංශ සේවා කාලය ගණනය කරනු ලබන්නේ දැනට සේවයේ යෙදී සිටින සේවයට උසස්වීම් ලද දින සිටය. (උදාහරණ : රාජ්‍ය කළමනාකරණ සහකාර සේවය)

14. (I) එවකට මුදල් හා ක්‍රමසම්පාදන අමාත්‍යාංශය යටතේ පැවති, මේ වනවිට වෙනත් අමාත්‍යාංශයක් යටතට පත්ව ඇති ජනලේඛන හා සංඛ්‍යා ලේඛන දෙපාර්තමේන්තුව, ආනයන හා අපනයන පාලන දෙපාර්තමේන්තුව හා ජාතික ක්‍රමසම්පාදන දෙපාර්තමේන්තුව වැනි දෙපාර්තමේන්තුවල නිලධාරීන්ගේ මුදල් අමාත්‍යාංශයේ සේවා කාලය ගණන්ගනු ලබන්නේ එම දෙපාර්තමේන්තුවට ස්ථාන මාරුවී පැමිණි දිනය අනුව හා එම දෙපාර්තමේන්තුව මුදල් අමාත්‍යාංශය යටතේ පැවති කාලසීමාව මත වන අතර ඒ අනුව සේවා කාලය ගණනය කර ප්‍රමුඛතාවය තීරණය කිරීම සිදුකරනු ලැබේ.
- (II) 2017.06.07 දිනැති ගැසට් නිවේදනය ප්‍රකාරව මෙම අමාත්‍යාංශය යටතට පත් වූ පාර්ලිමේන්තු ප්‍රතිසංස්කරණ හා ජනමාධ්‍ය අමාත්‍යාංශය යටතේ පැවති ජනමාධ්‍ය කොටසට අයත් නිලධාරීන්ගේ සේවා කාලය ගණනය කිරීමේදී; 2017.06.07 දිනෙන් පසු එම අංශයට ස්ථාන මාරු ලැබූ නිලධාරීන් පමණක් ස්ථාන මාරු සඳහා අනෙකුත් කොන්දේසිවලට යටත්ව සුදුසුකම් ලබනු ඇත.
- (III) ප්‍රතිලාභ සහිත ආයතනයක සේවය කරන ලද දැනට මෙම අමාත්‍යාංශය යටතේ ඇති දෙපාර්තමේන්තු වල සේවය කරන ලද නිලධාරීන් පිටතට වූ ස්ථාන මාරුවලට යටත් වේ.
15. මුදල් අමාත්‍යාංශය හෝ දෙපාර්තමේන්තුවක අවුරුදු 05ක හෝ ඊට වැඩි සේවා කාලයක් ඇති නිලධාරීන් වෙනුවෙන් කල්වේලා ඇතිව සුදුසු නිලධාරීන් පුහුණු කරවා ගැනීම අවශ්‍ය වන අතර, මාරුවීම් ලද නිලධාරියෙකු අදාළ දිනයේ දී එම නිලධාරියාගේ හිමිකම් වලට බාධා නොවන පරිදි ස්ථාන මාරු කළ යුතුය.
16. අභ්‍යන්තර වාර්ෂික ස්ථාන මාරු අයදුම්පත් කැඳවීමේ දී දෙපාර්තමේන්තු ප්‍රධානීන් විසින් නිර්දේශ නොකර ඉදිරිපත් කරන ඉල්ලුම්පත් සම්බන්ධයෙන් එසේ නිර්දේශ නොකිරීමට හේතූන්ද සඳහන් කර එවිය යුතු අතර, ඒ සම්බන්ධයෙන් ස්ථාන මාරු කමිටුව විසින් අමාත්‍යාංශ ලේකම්තුමාගේ එකඟතාවය මත ස්ථාන මාරු කිරීමට අදාළ තීරණය ගනු ලැබේ.
17. මෙම දෙපාර්තමේන්තු වලට වාර්ෂික ස්ථාන මාරු කිරීමෙන් පසුව එම වර්ෂයේ ඉදිරියට ඇති වන පුරප්පාඩු පිරවීම සඳහා පොරොත්තු ලේඛනයක් වාර්ෂිකව සකස් කරනු ලබන අතර, එම පොරොත්තු ලේඛන වලින් බැහැරව ස්ථාන මාරුවීම් කරනු නොලැබේ.
18. විශ්‍රාම යාමට ආසන්න නිලධාරියෙකු ප්‍රතිලාභ සහිත දෙපාර්තමේන්තුවකට ස්ථාන මාරු කිරීම සම්බන්ධයෙන් සලකා බැලීම සඳහා 2019.12.31 දිනට වයස අවුරුදු 55 සම්පූර්ණ කල යුතු අතර, අවම වශයෙන් අමාත්‍යාංශය යටතේ සේවා කාලය අවුරුදු 03ක් සම්පූර්ණ කර තිබිය යුතුය. මේ සම්බන්ධයෙන් සලකා බලනු ලබන්නේ පවතින පුරප්පාඩු සංඛ්‍යාවෙන් 10 ට 2 යන අනුපාතයෙනි.

19. සුරාබදු, දේශීය ආදායම්, තක්සේරු දෙපාර්තමේන්තුවල ප්‍රාදේශීය කාර්යාල වල පවතින ඉහත සේවාවන් වල තොරතුරු ලබා ගෙන ස්ථාන මාරු සම්බන්ධ කටයුතු කල යුතු අතර ප්‍රතිලාභ සහිත සේවා ස්ථානවල ප්‍රාදේශීය කාර්යාල සඳහා ස්ථාන මාරු ඉල්ලා ඇති නිලධාරීන් ප්‍රධාන කාර්යාලයට නොව එම ප්‍රාදේශීය කාර්යාල වලටම ස්ථාන මාරු කිරීමට කටයුතු කළ යුතුය. මුදල් අමාත්‍යාංශයේ මාරු මණ්ඩල මගින් ගනු ලබන තීරණ වෙනස් නොකල යුතුය.
20. වාර්ෂික ස්ථාන මාරුවීම් වලදී අභියාචනා මණ්ඩලයේ තීරණය අවසන් තීරණය වන අතර, නැවත අභියාචනා සලකා බලනු නොලැබේ. යම්කිසි නිලධාරියෙකු ස්ථාන මාරු කර ඇත්නම් ඒ අනුව නිලධාරියා නියමිත දිනයේ දී මුදාහැරීමට දෙපාර්තමේන්තු ප්‍රධානියා අනිවාර්යෙන්ම ක්‍රියාකල යුතුය. එසේ නොකරන්නේ නම් රාජ්‍ය සේවා කොමිෂන් සභා කාර්ය පරිපාටික රීති සංග්‍රහය අනුව අදාළ බලධාරීන්ට වාර්තා කිරීමට සිදුවේ.
21. දේශීය ආදායම් දෙපාර්තමේන්තුවේ, රේගු දෙපාර්තමේන්තුවේ හෝ සුරාබදු දෙපාර්තමේන්තුවේ සේවයේ නියුතු වෘත්තීය සමිති නියෝජිතයින් සම්බන්ධයෙන් 03/2018 ඒකාබද්ධ සේවා ස්ථාන මාරු පරිපාටියේ අනුව කටයුතු කරනු ලැබේ. ප්‍රතිලාභ සහිත දෙපාර්තමේන්තුවක අවුරුදු 05ක් හෝ ඊට වැඩි සේවා කාලයක් ඇති වෘත්තීය සමිති නිලධාරීන් ස්ථාන මාරුවීම් වලට යටත් වන අතර, ඔවුන් කැමති නම් ප්‍රතිලාභ රහිත දෙපාර්තමේන්තුවකට ස්ථාන මාරුවීමක් ලබා දිය හැකිය.
22. නිලධාරියෙකු විසින් කරන ලද ඉල්ලීමකට අනුව ස්ථාන මාරු වීමක් ලබා දී ඇති විටෙක එම නිලධාරියා විසින්ම එම ස්ථාන මාරුවීම අවලංගු කර ගැනීම සඳහා ඉල්ලීමක් කර එය අවලංගු කර ගන්නේ නම් ඔහුට (ඉතාමත් සාධාරණ ඉල්ලීමකට හැර) ඉදිරි වසර 03ක් දක්වා ස්ථාන මාරු සඳහා ඇති හිමිකම අහිමි වනු ඇත.
23. අදාළ සේවයේ අය ප්‍රතිලාභ සහිත සේවා ස්ථාන වලට ස්ථාන මාරු කිරීමේ දී පන්ති/ ශ්‍රේණි අනුව නොව අමාත්‍යාංශයේ සේවා කාලයේ ප්‍රමුඛතාවය අනුව ස්ථාන මාරු කරනු ලැබේ.
24. ප්‍රතිලාභ ලබන දෙපාර්තමේන්තුවක සේවය කරන අතරතුර රජයේ ප්‍රතිපත්තිමය කාරණාවක් නොවන අවස්ථාවක දී විදේශ ගතවුවහොත්, එනම් පෞද්ගලික නිවාඩු මත විදේශගත වීමේදී එම විදේශ ගතවී සිටින කාලය ප්‍රතිලාභ ලබන ආයතනයක සේවා කාලයට බලපෑමක් ඇති කරනු නොලබයි. (එනම් විදේශ ගතවී සිටින කාලය ප්‍රතිලාභ ලබන සේවා කාලයෙන් අඩු කරනු නොලැබේ)
25. යම් නිලධාරියකු විසින් ස්ථාන මාරුවීම් ඉල්ලුම් කිරීමේ දී අසත්‍ය තොරතුරු ඉදිරිපත් කර ඇත්නම් එම අයදුම්පත්‍රය ප්‍රතික්ෂේප කරන අතරම ඉදිරි වසර දෙක සඳහා ස්ථාන මාරුවීම් සඳහා ඉල්ලුම් කිරීමට හිමිකමක් නොලැබේ.

26. ස්ථාන මාරු අයදුම්පත් 2019.07.18 දිනට පෙර එවන මෙන් දන්වන අතරම එදිනෙන් පසු ලැබෙන අයදුම්පත් නොසලකා හරිනු ලැබේ.
27. ස්ථාන මාරුවීම් පිළිබඳ යම්කිසි ගැටලුවක් මතු වුවහොත් අමාත්‍යාංශ ලේකම්තුමාගේ තීරණය අවසන් තීරණය වේ.

2020 අභ්‍යන්තර වාර්ෂික ස්ථාන මාරු පරිපාටිය සකස් කිරීමේ මණ්ඩලය

2019 ජූලි මස 10